

उच्च व तंत्र शिक्षण विभागाकडील दिनांक ४  
सप्टेंबर, २०१५ रोजीचे परिपत्रकातील  
मार्गदर्शक सूचनांचे अंमलबजावणीबाबत  
तसेच लोकलेखा समितीचे एकोणिसाव्या  
(२०१५-१६) अहवालाचे अनुषंगाने  
करावयाचे कार्यवाहीबाबत...

## महाराष्ट्र शासन

उच्च व तंत्र शिक्षण विभाग

शासन परिपत्रक क्रमांक : भानिम-२०१५/(प्र.क्र.१८२/१५)/तांशि-५

मादाम कामा रोड, हुतात्मा राजगुरु चौक,

मंत्रालय विस्तार भवन, मुंबई-४०० ०३२.

दिनांक : २५ सप्टेंबर, २०१७.

**वाचा :-** शासन परिपत्रक, उच्च व तंत्र शिक्षण विभाग क्र.एमकेसीएल-२०१३/(९४/१३)/तांशि-५,  
दिनांक ४ सप्टेंबर, २०१५

### **प्रस्तावना :-**

मा.महालेखापालांनी केलेल्या काही कार्यालयांच्या चाचणी लेखा परीक्षणांमध्ये त्यांना महाराष्ट्र ज्ञान महामंडळ मर्यादित या शासन स्थापित कंपनीबरोबर करण्यात आलेल्या सामंजस्य करारामध्ये (Memoranda of Undertaking) काही वित्तीय अनियमितता आढळून आल्या. सदर अनियमितता दूर करण्यासाठी महालेखापालांनी राज्य शासनास काही शिफारशी केल्या होत्या. सदर शिफारशींचे अनुषंगाने महाराष्ट्र ज्ञान महामंडळाच्या सेवा उपयोगात आणताना अनुसरावयाच्या कार्यपद्धतीबाबतचे परिपत्रक दिनांक ४ सप्टेंबर, २०१५ अन्वये निर्गमित करण्यात आलेले आहे.

मा.लोकलेखा समितीने शासनास सादर केलेल्या त्यांचे एकोणिसाव्या अहवालात (२०१५-१६) दिनांक ४ सप्टेंबर, २०१५ रोजीचे परिपत्रकातील मार्गदर्शक तत्वांचे उल्लंघन सदर परिपत्रकानंतरही होत आहे किंवा कसे याबाबतचा अहवाल लोकलेखा समितीस सादर करण्याबाबत कळविले आहे.

### **परिपत्रक :-**

सर्व प्रशासकीय विभाग व त्यांच्या अधिपत्याखालील सर्व कार्यालये व शासकीय/निम शासकीय संस्था यांनी, महाराष्ट्र ज्ञान महामंडळाच्या सेवा उपयोगात आणताना मा.लोकलेखा समितीने निदर्शनास आणलेल्या त्रुटी/आक्षेपांची गंभीर दखल घेण्यात आली असून, अशा सर्व बाबींची पुनरावृत्ती भविष्यात होऊ नये याबाबत सर्व प्रशासकीय विभागांनी दक्षता घेण्याबाबत व असे प्रकार होत असल्यास या साठीचा आढावा घेण्याचेही त्यांना सूचित करण्यात येत आहे.

२. MKCL ही कंपनी जरी शासनाने स्थापन केली असली किंवा त्यामध्ये शासनाने/विद्यापीठाने गुंतवणूक केली असली तरी त्या कंपनीला कंत्राट देण्यासाठी प्रशासकीय विभागांनी निविदा प्रक्रीया अवलंबिणे बंधनकारक आहे. या विभागाच्या दिनांक ४ सप्टेंबर, २०१५ रोजीचे परिपत्रकांन्वये महाराष्ट्र ज्ञान महामंडळ मर्यादित कंपनीला (MKCL) ला कामे सोपविताना अनुसरावयाची कार्यपद्धती निश्चित करण्यात आलेली आहे. त्यानुसार प्रशासकीय विभागांनी खालील अटींचे पालन करणे आवश्यक आहे.

१. सर्व प्रशासकीय विभागांनी निविदा प्रक्रीयेचा अवलंब न करता IT संबंधी कोणतीही कामे देऊ नयेत.
२. सामंजस्य करार करताना त्यामध्ये काटेकोर अटी/शर्ती नमूद कराव्यात.
३. या विभागाच्या उपरोक्त दिनांक ४ सप्टेंबर, २०१५ च्या परिपत्रकातील मार्गदर्शक तत्वांचे तदनंतरही उल्लंघन होत आहे किंवा कसे याबाबत सर्व प्रशासकीय विभागांनी लोकलेखा समितीस अवगत करावे. तसेच राज्य शासनाच्या अन्य विभागातही अशा बाबींची पुनरावृत्ती होत नाही याची खात्री राज्य माहिती तंत्रज्ञान संचालनालय व सामान्य प्रशासन विभागाने करावी.
४. उपरोक्त नमूद केल्यानुसार सर्व प्रशासकीय विभागांनी कार्यवाही करुन, त्याबाबतचा अहवाल तात्काळ लोकलेखा समितीस पाठवून त्याची एक प्रत या विभागास पाठविण्यात यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१७०९१९१५१८४२९७०८ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(अ. र. काटकर)

कार्यासन अधिकारी, महाराष्ट्र शासन.

प्रति,

१. अपर मुख्य सचिव/प्रधान सचिव/सचिव, सर्व मंत्रालयीन विभाग,
२. संचालक, तंत्रशिक्षण संचालनालय, महाराष्ट्र राज्य, मुंबई,
३. संचालक, महाराष्ट्र राज्य तंत्र शिक्षण मंडळ, मुंबई,
४. संचालक, माहिती व तंत्रज्ञान संचालनालय, मुंबई,

प्रत,

१. सर्व कार्यासने, उच्च व तंत्र शिक्षण विभाग,
२. निवड नस्ती (तांशि-५).